



Luzingu ya Mfumu ya inza Félix-Antoine Tshisekedi Tshilombo



Lubutuku na yandi na le 13 juin 1963 na Kinshasa, Félix-Antoine TSHISEKEDI TSHILOMBO ikele muntu ya luyalu na kati ya République Démocratique ya Congo (RDC), Mfumu ya inza ya République tuka kilumbu ya 24 ya ngonda janvier na nvula 2019. Mfumu ya nene na kati ya kimvuka ya politique na zina ya UDPS (Union pour la Démocratie et le Progrès Social – Kinvuka sambu na démocratie mpe mambote ya bantu nionso), kinvuka yayi kutuadisamaka na tata na yandi yayi ya me fuaka na zina ya Etienne TSHISEKEDI, yandi kuponamaka député national na 2011. Yandi vidisaka kisika yina na nzo ya bansiku na nvula na 2013 sambu yandi buyaka kuvukana na bansadi bansiku na Assemblée Nationale sambu na kubuya kundima muyibi ya ba votes na ba-elections.

Na nima ya lufwa ya tata na yandi, na février 2017, yandi bakaka kimfumu, na ngonda ya mars 2017, na kutuadisa 0. Na mars 2018, na ntangu Congrès extraordinaire ya UDPS kusalamaka, yandi ponamaka na kuvanda Ntuadisi ya ntete ya kinvuka yayi. Yandi ikele mosi na kati ya bantu kubandaka kukutana ya bokubingaka Dialogue Congolais (Nguakana ya bana Congo) sambu na kuzitisa bansiku ya buala na yina metadila kubika kiti ya kimfumu na bantu ya nkaka na ngemba yonso awa na kati ya Congo Demokratiki. Yandi kulandilaka mabanza yayi ya kukonda kulemba ti na nsuka na yayo ntangu ya yandi me kuisa kuvukana na Union pour la Nation Congolaise (UNC – Kinvuka sambu na Ntoto ya Congo)

ya Vital Kamerhe kuna na Nairobi, na ngonda ya novembre 2018, sambu na kusala kinvuka na zina ya « CACH » (Cap pour le Changement) sambu na ba-elections ya décembre 2018.

Na bilumbu ya 30 na ngonda ya décembre na nvula ya 2018, yandi me ponama Mfumu na kutuadisa buala Congo mvimba sambu na bamvula tanu. Yandi me baka kimfumu na bamvuka na yandi ya kubutuka makumi tanu na tanu. Yandi me kuma buna Mfumu ya tanu na kutuadisa nsi ya Congo Demokratiki, na mbala ya ntete ya kubika kiti ya kimfumu na buala ya nene ya kuluta nene na kati ya ba buala ya Afrique centrale.

Na bilumbu ya 9 na ngonda ya zole, nvula 2020, Felix-Antoine Tshisekedi Tshilombo kuponamaka na bampangi na yandi Bamfumu ya bansi ya Afrique na kuvanda kilandi ya ntete ya Ntuadisi ya kinvuka ya bamfumu ya Afrique (Union Africaine) na nvula yayi 2020, ye kaka na kati ya lukutakanu yayi, bawu tubaka mpi nde yandi ta vanda Ntuadisi ya ntete na kivuka yayi ya Afrique. Lukutakanu yayi ya bamfumu ya bansi ye ya baluyalu kusalamaka na bilumbu ya 9 na ngonda ya zole na mbanza ya Addis-Abbeba, na nsi ya Ethiopie.